

ऋषि कॉलोनी में व्यावसायिक पट्टे नहीं देगा जेडीए प्रशासन, नक्शा जारी किया

जेडीसी रवि जैन ने नियमन कैंप को लेकर जोन-1 की उपायुक्त अंजू वर्मा से रिपोर्ट मांगी

जयपुर (का.सं.)। टॉक रोड पर गांधीनगर स्टेशन के पास स्थित ऋषि कॉलोनी के नियमन पर उपजे विवाद के बाद जेडीए ने यहां व्यावसायिक पट्टे रोक दिये हैं। नियमन कैंप में फिलहाल यहां आवासीय पट्टे ही जारी किये जायेंगे। सूत्रों के मुताबिक 24 प्लॉट्स वाली इस कॉलोनी में करीब 70 फीसदी क्षेत्र में होटल, शोरूम, व्यावसायिक प्रतिष्ठान, कोचिंग सेंटर और दुकानें खुली हुई हैं। ऐसे में अगर व्यावसायिक उपयोग वाले प्लॉट्स का आवासीय नियमन होता है तो राज्य सरकार को करोड़ों रुपये के राजस्व का नुकसान होगा। जैसे ही यह खबर अखबार में छपी तो बुधवार सुबह जेडीए में हड़कंप मच गया।

जेडीए कमिश्नर रवि जैन ने जोन-1 की उपायुक्त अंजू वर्मा से रिपोर्ट मांग ली। इसके बाद उपायुक्त ने 24 प्लॉट्स वाली इस कॉलोनी में 12 व्यावसायिक पट्टे रोक दिये हैं। जोन उपायुक्त अंजू वर्मा ने कहा कि जेडीए इस कॉलोनी में सिर्फ आवासीय पट्टे ही जारी करेगा।

- इसके बाद बैकफुट पर आई उपायुक्त अंजू वर्मा ने 24 प्लॉट्स वाली इस कॉलोनी में 12 व्यावसायिक पट्टे देने से साफ मना कर दिया है।
- सूत्रों की मानें तो जेडीए ने ऋषि कॉलोनी का नक्शा तो मंगलवार शाम को स्वीकृत कर दिया, लेकिन कई खामियां छोड़ी दीं। स्वीकृत नक्शे में व्यावसायिक भूखंडों को गैर अनुमोदित नहीं दर्शाया गया है, ऐसे में भविष्य में इन भूखंड मालिकों के द्वारा आवासीय पट्टा लेने की संभावना बनी हुई है।
- बताया जा रहा है कि इस कॉलोनी में जाने के लिए टॉक रोड और गांधीनगर स्टेशन की तरफ से दो रास्ते हैं। इनमें टॉक रोड वाला रास्ता 10 फीट का ही है, जबकि नियमानुसार मौके पर 30 फीट से कम रास्ते में आ रहे भूखंडों को नियमित नहीं किया जा सकता।

उपर जेडीए के अधिकारियों ने ऋषि कॉलोनी का नक्शा मंगलवार देर शाम जारी तो कर दिया, लेकिन उसमें कई खामियां छोड़ी थीं। नक्शे में कॉलोनी की वास्तविक स्थिति नहीं दर्शायी गई है। जेडीए उपायुक्त रवि जैन ने मामले की जानकारी लगते ही बुधवार सुबह जोन उपायुक्त से इस मामले की रिपोर्ट मांगी है। सूत्रों की मानें तो जेडीए द्वारा स्वीकृत नक्शे में ऋषि कॉलोनी में चल रहे व्यावसायिक भूखंडों को गैर अनुमोदित नहीं दर्शाया गया है, जिससे

भविष्य में इन भूखंड मालिकों के द्वारा आवासीय पट्टा लेने की संभावना बनी हुई है। इस कॉलोनी में जाने के लिए टॉक रोड और गांधीनगर स्टेशन की तरफ से दो रास्ते हैं। इनमें टॉक रोड वाला रास्ता 10 फीट का ही है, जबकि नियमानुसार मौके पर 30 फीट से कम रास्ते में आ रहे भूखंडों को नियमित नहीं किया जा सकता। उधर इस पूरे प्रकरण में जोन-1 की उपायुक्त अंजू वर्मा ने बताया कि प्रशासन शहरों के संग अधिधान में पट्टे देने, नियमन शिविर लगाने के सरकार के निर्देश हैं। ऋषि कॉलोनी के मामले में व्यावसायिक पट्टे नहीं दिए जा रहे हैं। टॉक रोड और गांधीनगर स्टेशन की तरफ किसी भी व्यावसायिक गतिविधि चलाने वाले भूखंडधारियों को पट्टे नहीं दिए जायेंगे। इस कॉलोनी की विकास समिति की ओर से दी गई सूची बाकायदा समाचार पत्रों में प्रकाशित की गई है, उसके बाद किसी ने भी कोई आपत्ति नहीं जताई थी। अब सिर्फ आवासीय भूखंड मालिकों को ही पट्टे जारी किए जायेंगे।

विधि विश्वविद्यालय का शिलान्यास

जयपुर, (का.सं.)। मुख्यमंत्री अशोक गहलोत ने बुधवार को बगरू के दर्माकला में डॉ. भीमराव अम्बेडकर विधि विश्वविद्यालय परिसर का शिलान्यास किया। गहलोत ने कहा कि 387 करोड़ रुपये की लागत से बनने वाले इस विधि विश्वविद्यालय की नींव रखी जाना प्रदेश के लिए एक ऐतिहासिक क्षण है। वहाँ पहले देखा गया सपना आज साकार हो रहा है। समारोह में उन्होंने कहा कि कानून की नजर में सभी समान हैं तथा सबको न्याय पाने का समान अधिकार है। समानता का यह बुनियादी अधिकार भारतीय संविधान ने हम सबको दिया है, जिससे लोकतंत्र की जड़ें मजबूत हुई हैं। इस विश्वविद्यालय की स्थापना से राज्य सरकार का प्रदेश में सुदृढ़ न्यायिक व्यवस्था तथा सभी के लिए न्याय सुनिश्चित करने का उद्देश्य पूरा हो सकेगा।

सौम्या गुर्जर ने जवाब देने के लिए 30 दिन का समय मांगा

ग्रेटर मेयर ने डीएलबी मुख्यालय पहुंचकर स्वायत्त शासन निदेशक को ज्ञापन साँपा

जयपुर (का.सं.)। महापौर सौम्या गुर्जर ने राज्य सरकार की ओर से दिए गए बख्स्तागी आदेश का जवाब देने के लिए एक महीने का समय मांगा है। इस मांग को लेकर सौम्या गुर्जर बुधवार शाम स्वायत्त शासन विभाग (डीएलबी) दफ्तर पहुंची और निदेशक हृदेश कुमार को ज्ञापन साँपा। ज्ञात रहे कि पूर्व नगर निगम आयुक्त यज्ञमित्र सिंह देव के सज़ाय हुए विवाद की न्यायिक जांच में दोषी मानते हुए राज्य सरकार ने सौम्या गुर्जर को जवाब देने के लिए 18

पेयजल सप्लाई के लिए राशि मंजूर

जयपुर। जयपुर शहर के पेयजल समस्या प्रस्त क्षेत्रों विशेषकर कच्ची बस्तियों, घनी आबादी वाले एवं टेल एण्ड के क्षेत्रों में टैंकरों से पेयजल परिवहन के लिए जन स्वास्थ्य अभियंत्रिकी विभाग ने 3 करोड़ 21 लाख रूपये मंजूर किए हैं। अतिरिक्त मुख्य सचिव जन स्वास्थ्य अभियंत्रिकी एवं भूजल डॉ. सुधोष अग्रवाल की अध्यक्षता में हुई राजस्थान वाटर सप्लाई एवं सीवरेज मैनेजमेंट बोर्ड की वित्त समिति की बैठक में इसकी प्रशासनिक एवं वित्तीय स्वीकृति दी गई। जयपुर शहर के चित्रकूट, विद्याधर नगर, मुरलीपुरा, झोटावाड़ा में पेयजल समस्या वाले क्षेत्रों, शास्त्री नगर, सांगानेर, हसनपुरा, जवाहर नगर, बास बदनपुरा, तोपखाना हजुरी, मंडी खटीकान एवं इटगाह क्षेत्र की कच्ची बस्तियां एवं खो-नागोरियान क्षेत्र में टैंकरों से पेयजल आपूर्ति की जाएगी।

स्ट्रीट डॉग्स को लेकर सुप्रीम कोर्ट के फैसले का स्वागत

जयपुर (का.सं.)। स्ट्रीट डॉग्स को लेकर सुप्रीम कोर्ट के फैसले का एक्टिविस्ट मरियम अबू हेदेरी ने स्वागत किया है। उन्होंने बताया कि पिछले दिनों बॉम्बे हाईकोर्ट की नागपुर बेंच ने फैसले सुनाया था कि "अगर पशु प्रेमी आवाज कुत्तों को खाना खिलाना चाहते हैं तो पहले उन्हें अडॉप्ट कर और उनका नगर निगम में रजिस्ट्रेशन करवाए। साथ ही यह भी कहा था कि अगर कोई स्ट्रीट डॉग्स को खाना देते हुए पकड़ा गया तो उससे 200 रुपये जुर्माना वसूला जाएगा।" अब हेदेरी ने बताया कि एनिमल वेलफेयर बोर्ड ऑफ इंडिया ने इस अदालती फैसले को सुप्रीम कोर्ट में चुनौती दी थी। जिस पर सुप्रीम कोर्ट ने पशु प्रेमियों के पक्ष में फैसला सुनाया है। शीर्ष अदालत के जस्टिस संजीव खन्ना ने नागपुर हाईकोर्ट के फैसले को नकारते हुए कहा कि "न तो कोई पशु को खाना खिलाने पर रोक लगाना सकता है, और न ही फीडर्स को एडॉप्शन के लिए मजबूर किया जा सकता है। स्ट्रीट डॉग्स को कोई शेल्टर में भी बंद नहीं कर सकते।" सुप्रीम कोर्ट के इस फैसले पर खुशी जताते हुए एनिमल एक्टिविस्ट मरियम ने कहा कि "सहअस्तित्व ही आवाज पशुओं के साथ जीने का एकमात्र तरीका है। भारत का सर्वोच्च न्यायालय सभी जानवरों और उनकी देखभाल करने वालों के लिए आशा की किरण है। हमें उम्मीद है कि अन्य राज्य भी इससे कुछ सीखेंगे और समझेंगे कि सभी जीवों के अधिकारों को बनाए रखने की नीति होनी चाहिए।"

महापौर सौम्या ने किया सफाई का निरीक्षण



जयपुर (का.सं.)। जयपुर शहर की बिगडी सफाई व्यवस्था को पट्टरी पर लाने के लिए ग्रेटर नगर निगम महापौर सौम्या गुर्जर लगातार सफाई व्यवस्था का निरीक्षण कर रही हैं।

महापौर ने बुधवार को वार्ड 104, 105 व 111 का दौरा किया। इस दौरान वार्ड 105 के 26 सफाई कर्मचारियों में से केवल 3 मौके पर उपस्थित मिले। कार्य में कोताही

राजाधोक टोल प्लाजा पर एक किलो से ज्यादा अफीम सहित 3 तस्कर गिरफ्तार

जयपुर। ड्रग-विरोधी अभियान के तहत केंद्रीय नारकोटिक्स ब्यूरो ने जयपुर में राजाधोक टोल प्लाजा पर एक ट्रेलर को पकड़कर उसकी तलाशी में करीब एक किलो तीन सौ ग्राम अफीम के 95 पैकेट बरामद किए हैं। मामले में तीन तस्करों को गिरफ्तार किया गया है। हाल के दिनों सीबीएन की ओर से की गई यह कार्रवाई सबसे बड़ी है। केंद्रीय नारकोटिक्स ब्यूरो के अधिकारियों ने बताया कि सूचना मिली थी कि राजस्थान नम्बर से पंजीकृत अशोक लीलेड कंपनी का ट्रेलर भारी मात्रा में अशुद्ध अफीम को नोर्थ-ईस्ट से ले जा रहा है। इस पर सूचना पर सीबीएन टीम चले आगे और राजमार्ग स्थित राजाधोक टोल प्लाजा पर ट्रेलर को रुकवाकर उसी तलाशी ली गई। चालक से पूछताछ करने पर उसने बताया कि ट्रेलर के अंदर अफीम छुपा कर रखी गई है। सुरक्षा कारण ब्यूरो की टीम ने ट्रेलर को अपने कार्यालय ले जाने लगी। इस दौरान

- केंद्रीय नारकोटिक्स ब्यूरो के अधिकारियों ने जयपुर में ट्रेलर को रुकवाकर उसकी तलाशी ली
- तस्करों ने सरकारी वाहनों को टक्कर मारकर भागने की कोशिश की

ट्रेलर में सवार तस्करों ने सरकारी वाहन से टक्कर मार कर भागने की कोशिश की। टक्कर से सरकारी वाहन और ट्रक क्षतिग्रस्त हो गए, लेकिन मौके पर मौजूद अधिकारियों ने बहादुरी और सूझबूझ से आरोपियों के भागने के प्रयास को नाकाम कर दिया। इसके बाद ट्रेलर को ब्यूरो के कार्यालय पर लाकर उसकी तलाशी ली गई। इस दौरान उसमें 102.910 किलोग्राम अफीम के कुल 95 पैकेट बरामद हुए। ब्यूरो के अधिकारियों ने अफीम व ट्रेलर को जब्त कर तीन लोगों को गिरफ्तार किया है।

तीरंदाजी खेल मैदान का लोकार्पण

जयपुर। मुख्यमंत्री ने राजस्थान विवि. में बुधवार को लगभग 12 करोड़ रुपये की लागत से तैयार नवनिर्मित बाबा साहब डॉ. भीमराव अम्बेडकर पुस्तकालय भवन व 23.32 लाख रु. की लागत से बने तीरंदाजी खेल मैदान का लोकार्पण किया। परिसर में 13.22 लाख की लागत से स्थापित अम्बेडकर की प्रतिमा का अनावरण भी किया।

प्रदेश में 42 नए कोरोना संक्रमित मिले बुधवार को

जयपुर। प्रदेश में बुधवार को 42 नए कोरोना संक्रमित मिले हैं। वहीं 45 मरीज ठीक भी हुए हैं। इसके साथ ही एक्टिव केस घटकर 226 रह गए हैं। राहत की बात यह है कि राज्य में पिछले चौबीस घंटों में करोना से किसी भी मरीज की मौत नहीं हुई है। प्रदेश में बुधवार को 12 जिलों में 42 नए संक्रमित मिले हैं। इससे पहले मंगलवार को 14 रोगी पाए गए थे। आज राज्य में सर्वाधिक 19 नए मरीज जयपुर में मिले। इसके अलावा बीकानेर में 4, अजमेर,

सीकर व सिरोंही में 3-3, डूंगरपुर, अलवर व जोधपुर में 2-2 तथा हनुमानगढ़, कोटा, प्रतापगढ़ और पाली में एक-एक नया संक्रमित मिला। इस बीच राज्य में 5374 जांचे की गई हैं। प्रदेश में बुधवार को 45 मरीजों के ठीक होने से एक्टिव केस घटकर 226 हो गए हैं। इस बीच राजधानी जयपुर में केवल 12 मरीज रिकवर नहीं होने से एक्टिव केस बढ़कर 74 हो गए हैं। प्रदेश में बुधवार को करोना से किसी भी मरीज की मौत नहीं हुई है। हालांकि अब तक इस बीमारी से 9649 लोगों की मौत हो चुकी है। राजधानी जयपुर में पिछले चौबीस घंटों में 16 नए संक्रमित मिले हैं। इनमें बस्सी में 2 तथा आदर्श नगर, आमेर, चांदपोल, गोविंद नगर, जगतपुरा, जवाहर नगर, जमनारामगढ़, कालवाड़, खातीपुरा, पुरानी बस्ती, रामगंज, सांगानेर, सिरसी और सोडाला में 1-1 नया संक्रमित मिला है। वहीं 3 संक्रमितों का पता गलत मिला है।

'शपथ पत्र झूठे तो चुनाव अधिकारी पर भी कार्रवाई'

जयपुर (का.सं.)। प्रदेश में चुनावों के दौरान झूठे शपथ पत्रों की शिकायतों के मद्देनजर राज्य चुनाव आयोग ने बड़ा फैसला किया है। आयोग ने तय किया है कि यदि पंचायत-नगर पालिका चुनावों में चुनाव लड़ने वाला प्रत्याशी गलत शपथ पत्र देता है और उसे स्वीकार कर लिया जाता है तो चुनाव अधिकारी पर भी सख्त कार्रवाई की जाएगी।

राज्य निर्वाचन आयुक्त मधुकर गुप्ता ने बुधवार को यहां पत्रकारों से कहा कि आयोग ऐसे निर्वाचन अधिकारियों पर जिम्मेदारी तय कर सख्त कार्रवाई करेगा, जो उम्मीदवारों के झूठे शपथ पत्र की जांच करने में विफल रहते हैं। गुप्ता ने कहा कि आयोग पंचायत व नगरपालिका चुनावों को स्वतंत्र एवं निष्पक्ष रूप से सम्पादित कराने के लिए प्रतिबद्ध है। आयोग निर्वाचन नियमों की सख्त पालना सुनिश्चित कर चुनावों में ऐसे उम्मीदवारों का निर्वाचन रोकेंगा, जो झूठे शपथ पत्र देते हैं। आयुक्त ने बताया कि आयोग उम्मीदवारों द्वारा संतान संबंधी, आपराधिक घृष्टभूमि व संपत्ति के संबंध में दिए गए झूठे शपथ पत्रों पर कार्रवाई करता है। उन्होंने कहा कि निर्वाचन अधिकारी की प्रमुख जिम्मेदारी है कि वे शपथ पत्रों की गहन जांच करें।


सार-समाचार गीतकार कल्याण सिंह राजावत नहीं रहे



जयपुर। राजस्थानी भाषा के वरिष्ठ गीतकार कल्याण सिंह राजावत का आज बुधवार को निधन हो गया। 83 वर्षीय कल्याण सिंह राजावत लम्बे समय से बीमार थे। राजस्थानी भाषा साहित्य एवं संस्कृति अकादमी के सर्वोच्च "सूर्यमल्ल मीरपु पुरस्कार" से सम्मानित राजावत की अब तक परभाती, मिमइर, कुण-कुण ने बिलामासी, रामतिया मत तोड़ व ल्यो सारो आकाश सन्धाड्यो सहित अनेक पुस्तकें प्रकाशित हो चुकी हैं। वे साहित्यिक संस्था मित्र परिषद के

संस्थापक-अध्यक्ष सहित प्रदेश की अनेक साहित्यिक एवं सामाजिक संस्थाओं से भी जुड़े रहे। देशभर में कवि सम्मेलनों के प्रमुख अतिथि रहे कल्याण सिंह राजावत की राजस्थानी कविता बागां विच बेलडो की काव्य मंजों पर बहुत धूम रही।

स्वर संवाद करेंगे पंडित सलिल भट्ट



जयपुर। शहर की शुभ विचार संस्था की ओर से 19 नवंबर को आयोजित कार्यक्रम में तंत्री सम्राट पं. सलिल भट्ट सनातन सात्विक स्वर संवाद का कार्यक्रम प्रस्तुत करेंगे। वे कार्यक्रम मालवीय नगर स्थित आरं अकादमी के ऑडिटोरियम में आयोजित किया जाएगा। संस्थापक जीतेन्द्र शर्मा के अनुसार सात्विक वीणा के रचयिता कनाडियन श्रीमती नॉर्मिनी पं. सलिल भट्ट का यह अनूठा संवाद आज के श्रोताओं और विद्यार्थियों तथा आज की वर्तमान पीढ़ी के लिए, देश के युवाओं को प्राचीन भारत की सनातन संस्कृति से परिचित कराएगा। सलिल का यह कार्यक्रम श्री राम के जन्म, जीवन, परिवार, पूर्वजों और श्रीराम के वंशजों के बारे में रोचक और ज्ञानवर्धक तथ्य श्रोताओं तक पहुंचने में सहायक होगा। उल्लेखनीय है कि पंडित सलिल भट्ट ने सनातन संस्कृति को देशवासियों में पुनर्जीवित करने का प्रयास किया है। इस मौके पर सलिल संवाद के अलावा अपना सात्विक वीणा वादन का कार्यक्रम भी प्रस्तुत करेंगे। शास्त्रीय गायक पंडित गीतम काले उनके साथ गायन तथा पंडित हिमांशु महंत तबले पर संगत करेंगे।

जेजेएस एजीबिटर्स की बैठक

जयपुर। जयपुर ज्वैलरी शो (जेजेएस) के लिए होटल मैरियट में एजीबिटर्स मीट का आयोजन किया गया। ज्वैलर्स में जबरदस्त का उत्साह दिखा, जिसका अंदाजा एजीबिटर्स मीट में उनकी उपस्थिति से लगाया जा सकता था। इस वर्ष की थीम एमरल्ड... टाइमलेस एलिंग्स है। यह मेगा ज्वैलरी इवेंट इस वर्ष 23 से 26 दिसंबर तक जयपुर एक्जीबिशन एंड कन्वेंशन सेंटर, सीतापुरा में आयोजित होने वाला है। मीट में 300 से अधिक एजीबिटर्स ने भाग लिया। इस मौके पर जेजेएस के चेयरमैन, विमल चंद सुरिया ने कहा कि जेजेएस अपनी पूरी भव्यता के साथ दिसंबर में आयोजित किया जाएगा। दिसंबर में भाग लेने के लिए एजीबिटर्स से जबरदस्त प्रतिक्रिया मिली है। जेजेएस ने 20 साल की अपनी यात्रा में उल्लेखनीय उंचाईयें हासिल की हैं और इस वर्ष जेजेएस 2022 में 900यूथ होंगे। उन्होंने कहा यह एजीबिटर्स, विजिटर्स, विक्रेताओं और जेजेएस आयोजन समिति के सहयोग और प्रयासों से संभव हो पाया है। जेजेएस के सेक्रेटरी, राजीव जैन ने एक विस्तृत पावर पॉइंट प्रजेंटेशन के माध्यम से कार्यक्रम का लेआउट और साथ ही एजीबिटर्स को प्रदान की जाने वाली सुविधाओं की रूपरेखा के बारे में जानकारी दी। उन्होंने ट्रांसपैरेंशन, ज्वैलरी का ट्रांसिंट, सुरक्षा सहित अन्य व्यवस्थाओं पर भी प्रकाश डाला। उन्होंने बताया कि इस वर्ष जेजेएस में विशेष पिंक क्वब रहेगा, जो कि एक नई बीबी पहल है। जेजेएस के प्रवक्ता, अजय काला ने एजीबिटर्स का स्वागत किया और कहा कि जेजेएस ग्रैंड की लोकप्रियता के कारण, रिपीट एजीबिटर्स बड़ी संख्या में आ रहे हैं।

डीबीएल ट्रॉफी व टी-शर्ट लॉच

जयपुर (का.सं.)। पीटीएम डॉक्टर्स बैडमिंटन लीग (डी.बी.एल.) का चतुर्थ संस्करण 18 नवंबर से 27 नवंबर तक स्पोर्ट्स अकादमी में होगा। लीग में अखिलेश डॉ. अनिल यादव ने बताया कि प्रतियोगिता की ट्रॉफी एवं टी शर्ट अनावरण महात्मा गांधी यूनिवर्सिटी ऑफ मेडिकल साइंसेज एंड टेक्नोलॉजी के चेयरमैन डॉ. विकास स्वर्णकार ने किया। इस मौके पर लीग चेयरमैन डॉ. अनिल यादव, लीग को-चेयरमैन डॉ. हरिश भारद्वाज डॉ. रजत, डॉ. मनीष, डॉ. बुद्धिप्रकाश, डॉ. सत्यपाल, डॉ. दिलीप गुप्ता, डॉ. सुधांशु, डॉ. विकास और डॉ. निखिल मारवाह मौजूद रहे। डॉ. हरीश भारद्वाज ने बताया कि इस बार लीग में वेंचंग और मलंग जोड़ी प्रतियोगिता भी होगी। लीग के सचिव डॉ. सुधांशु शर्मा ने बताया कि प्रथम बार डीबीएल ट्रायो चैंपियनशिप का आयोजन किया जाएगा। वर्ग में सोलह टोमें भाग लेंगे। जयपुर व जयपुर के बाहर के लगभग 400 खिलाड़ी इस प्रतियोगिता में दमखम दिखायेंगे।

रीको व आईआईएम उदयपुर में एमओयू

जयपुर। शिक्षा, पर्यटन और स्वास्थ्य के बाद जयपुर अब फिनटेक के क्षेत्र में भी बड़े शहरों की टक्कर देगा। टॉक रोड स्थित फिनटेक पार्क में बड़ी कंपनियों ज्यदा से ज्यदा रूचि दिखाएं और उन्हें यहां प्रशिक्षित कर्मचारियों की कमी ना हों, इसके लिए रीको ने हाल ही आईआईएम उदयपुर से एमओयू किया है। रीको ने आईआईएम उदयपुर को 'डवलपमेंट ऑफ फिक्सेस फॉर फिनटेक पार्क' के लिए नॉलेज पार्टनर बनाया है। एमआईयू पर रीको लिमिटेड के प्रबंध निदेशक शिव प्रसाद नकाते और आईआईएम उदयपुर के निदेशक प्रो. अशोक बनर्जी ने हस्ताक्षर किए, जिसके अन्तर्गत फिनटेक कंपनियों के कर्मचारियों को इस क्षेत्र से संबंधित व्यावसायिक प्रशिक्षण दिया जाएगा। इस मौके पर रीको के प्रबंध निदेशक शिव प्रसाद नकाते ने बताया कि फिनटेक पार्क में आने वाली कंपनियों को प्रशिक्षित युवाओं की कमी ना हो, ऐसा रीको का प्रयास है। आईआईएम उदयपुर फिनटेक संबंधी ऑनलाइन सर्टिफिकेट प्रोग्राम तैयार करेगा, जिससे कंपनियों अपने कर्मचारियों को प्रशिक्षित करवा पाएगी और राज्य में एक टैलेंट पूल तैयार होगा। इससे बड़ी कंपनियों जयपुर की ओर आकर्षित होंगी और यहां रोजगार बढेगा। इसके अतिरिक्त रीको के अधिकारियों को भी आईआईएम उदयपुर से कैपेसिटी बिल्डिंग पर प्रशिक्षण देने की तैयारी है।

रोडवेज श्रमिकों की रैली आज

जयपुर (का.सं.)। राजस्थान रोडवेज के श्रमिक संगठनों के संयुक्त मोर्चे की ओर से गुर्खार को जयपुर में प्रदेश स्तरीय हल्ला बोल रैली निकाली जायेगी। प्रदेश संयोजक एम.एल.यादव ने बताया कि "रोडवेज बचाओ-रोजगार बचाओ" आंदोलन के छठवें चरण में 21 सूत्रीय मांगों को लेकर यह आंदोलन किया जा रहा है। जयपुर पुलिस आयुक्तालय से रैली की अनुमति प्राप्त हो चुकी है। रैली गुर्खार सुबह 11.30 बजे सिंधी कैम्प बस स्टैंड से रवाना होकर वनस्थली मार्ग, शहीद स्मारक, गवर्नमेंट प्रेस, चौमू हाउस सर्फिल से हीरा पथ होते हुए रोडवेज मुख्यालय के पास पुरानी केंद्रीय कार्यशाला के सामने पुराने डिपो तक पहुंचेगी। जहां दोपहर 2:30 बजे तक आमसभा में रोडवेज यूनियन से जुड़े नेता अपनी बात रखेंगे।

डॉ.अनन्त शर्मा सदस्य नियुक्त

जयपुर, (का.सं.)। राज्य सरकार ने आदेश जारी कर देश के प्रमुख उपभोक्ता आंदोलनकारी एवं केस के अध्यक्ष डॉ.अनन्त शर्मा को राजस्थान खाद्य सुरक्षा प्राधिकरण का सदस्य नियुक्त किया है। प्राधिकरण का गठन राजस्थान सरकार की मुख्य सचिव की अध्यक्षता में खाद्य सुरक्षा एवं मानक अधिनियम 2006 के प्रावधान के अंतर्गत किया गया है। उन्होंने उपभोक्ता संगठनों के प्रतिनिधि के तौर पर प्राधिकरण में सम्मिलित किया गया है।

कृष्ण नगर से बुजुर्ग लापता

जयपुर (का.सं.)। गोपालपुरा बाइपास क्षेत्र में त्रिवेणी नगर के नजदीक कृष्ण नगर से मंगलवार सुबह 60 वर्षीय सुआलाल सैनी बुजुर्ग लापता हो गए। परिजनों ने उन्हें पहले तो अपने स्तर पर तलाश किया, जब को सुराग नहीं लगा तो पुलिस थाने पहुंचकर गुमशुदगी दर्ज करवाया। बुजुर्ग के लापता होने के बाद से परिवार में सभी लोग दु:खी है, उन्होंने सूचना देने वाले व्यक्ति को इनाम देने तक की घोषणा कर दी है।

'बीकानेर में 200 करोड़ की सरकारी जमीन पर भूमाफियाओं का कब्जा'

जयपुर (का.सं.)। बीकानेर में बच्छासर रोड पर करमीसर गांव में 200 करोड़ रुपये की 92 बीघा सरकारी जमीन से भूमाफियाओं का कब्जा हटवाने के लिए ग्रामीणों ने संभागीय आयुक्त और आईओपी तक गुहार लगाई, लेकिन कोई सुनवाई नहीं हो रही। थक-हारकर लोगों ने मुख्यमंत्री के विजिलेंस सेल में शिकायत भेजी तो इस प्रकरण में मुकदमा तो दर्ज हो गया, लेकिन अब तक पुलिस जांच के नाम पर नतीजा शून्य है। यह आरोप राजस्थान जाट महासभा के प्रदेश महासचिव व भारतीय किसान यूनियन (टिकैट) के बीकानेर संभाग अध्यक्ष महेंद्र भाकर ने लगाये हैं। उन्होंने बीकानेर संभागीय आयुक्त के जरिए भूमाफियाओं को ज्ञापन भेजा है। भाकर ने बताया कि बच्छासर रोड, करमीसर में उपनिवेशन खसरा-

- 'बच्छासर रोड पर 92 बीघा भूमि पर भूमाफियाओं ने धर्मकांटा व कोठियां बनाई : महेंद्र भाकर
- भारतीय किसान यूनियन के अध्यक्ष महेंद्र भाकर ने आरोप लगाया कि "सीएमओ में शिकायत के बाद नाल थाने में मामला भी दर्ज हुआ: लेकिन पुलिस-प्रशासन जांच के नाम पर चुप्पी साधे बैठे"

169 जिसका राजस्व खसरा 88/60 बनता है। इस पर 23 अक्टूबर-2022 की रिपोर्ट पटवारी के अनुसार यह साठे 92 बीघा भूमि अराजगीरज (सरकारी जमीन) है। करीब 200 करोड़ रुपये की इस भूमि पर राजनैतिक संरक्षण में लगातार बड़े-बड़े कब्जे हो रहे हैं। भूमाफिया अपने-अपने हिसाब से फर्जी एप्रीमेंट बनाकर जमीन पर कब्जा करने में जुटे हैं। पिछले एक

लेकिन पुलिस अधिकारी जांच करने के बजाय चुप्पी साधे बैठे हैं। उधर संभागीय आयुक्त के निर्देश पर नाल पुलिस ने धारा-145 के तहत एसडीएम कोर्ट में इस्तगसा दायर किया, जिस पर केवल कुर्की के नोटिस जारी करके खानापूर्ति कर दी गई है। इतना सब होने के बावजूद माफिया लगातार कब्जे कर रहा है। यहां तक कि इस भूमि पर धर्मकांटा तक लगाया जा रहा है। पटवारी रिपोर्ट में सरकारी जमीन स्पष्ट होने के बावजूद भी भूमाफियाओं का कब्जा नहीं हटया जाना तज्जुब का विषय है। राजस्थान जाट महासभा इस मामले को उच्च स्तर पर उठायेगी। इसके लिए संगठन का प्रतिनिधिमंडल जल्द ही मुख्यमंत्री व स्वायत्त शासन मंत्री से मिलकर उन्हें ज्ञापन साँपा।

राहुल गांधी की यात्रा हर प्रदेश में सफल रहेगी : डॉ. दामोदर गुर्जर



हरभौवता आश्रम के पीठीधीश बालकानंद महाराज और देवनारायण बोर्ड के सदस्य दामोदर गुर्जर ने प्रतिभावन बच्चों को पुरस्कृत किया। जयपुर। देवनारायण बोर्ड के सदस्य डॉ. दामोदर गुर्जर ने कहा कि संघर्ष से ही जीवन में बदलाव आता है अपने अंदर की प्रतिभा को जगाएँ और आगे बढ़ें। वे मुख्य अतिथि बतौर प्रतिभावन सम्मान समारोह में बोल रहे थे। कार्यक्रम में हरभौवता आश्रम के पीठीधीश बालकानंद महाराज ने भी बच्चों को पुरस्कृत किया। उन्होंने कहा कि वर्तमान दौर में बालिकाएं अपनी प्रतिभा के दम पर परिवार और क्षेत्र का नाम रोशन कर रही हैं। डॉ. गुर्जर ने कहा कि एमबीबीसी वर्ग की श्रेय रही मांगों को पूरा करवाने के लिए वे सीएम से वार्ता करेंगे। गुर्जर नेता विजय बैसला द्वारा राहुल गांधी की भारत जोड़ो यात्रा के विरोध करने की बात पर कहा कि ऐसा कुछ नहीं है, राहुल गांधी की यात्रा हर प्रदेश में सफल रहेगी, गुर्जर समाज से अपील है कि यात्रा को सफल बनाएं।